
Aksharadidevakrita Shri Hari Stuti

ಅಕ್ಷರಾದಿದೇವಕೃತಾ ಶ್ರೀಹರಿಸ್ತುತಿಃ

Document Information



Text title : Aksharadidevakrita Shri Hari Stuti

File name : akSharAdidevakRRitAshrIharistutiH.itx

Category : vishhnu, svAminArAyaNa, krishna, stuti, aShTaka

Location : doc_vishhnu

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org

ಅಕ್ಷರಾದಿದೇವಕೃತಾ ಶ್ರೀಹರಿಸ್ತುತಿಃ



ಸತ್ಯವ್ರತಿಜ್ಞಮವಿಕಾರಿಣಮಾದಿದೇವಂ
ಗೂಢಾಶಯಂ ಭಯಹರಂ ವಿಮಲಂ ಪರಾತ್ಮನ್ .
ಸಚ್ಚಿತ್ಸುಖಂ ತ್ವಭಯದಂ ಪರತಃ ಪರಂಚ
ತ್ವಾಂ ಧರ್ಮದೇವತನಯಂ ವಯಮಾನಮಾಮಃ .. 1..
ಜನ್ಮಾದಿ ಚಾಸ್ಯ ಜಗತೋ ಭವತೋ ಯತೋ ವೈ
ವೇದೈಃ ಸದಾಪರಿಮಿತಾದಿಗುಣೈರ್ವಿಗೀತಂ .
ಧ್ಯಾತಂ ಸದಾ ಮುನಿವರೈಶ್ಚ ಸಮಾಧಿನಿಷ್ಠೇ-
ಸ್ತ್ವಾಂ ಧರ್ಮದೇವತನಯಂ ವಯಮಾನಮಾಮಃ .. 2..
ಸತ್ಯವ್ರತಂ ಪರಮಸತ್ಯಮಚಿಂತ್ಯಮಾದ್ಯಂ
ಸತ್ಯಸ್ಯ ಯೋನಿಮಥ ಸತ್ಯಪರಾಕ್ರಮಂಚ .
ಸತ್ಯಾತ್ಮಕಂ ತ್ರಿಯುಗಸತ್ಯಪದಂ ಪುರಾಣಂ
ತ್ವಾಂ ಧರ್ಮದೇವತನಯಂ ವಯಮಾನಮಾಮಃ .. 3..
ಪ್ರಾಕಟ್ಯಮೇತದಿಹ ನಾಥ ವಸುಂಧರಾಯಾಂ
ನೈವಾಸ್ತಿ ಕರ್ಮವಶತಸ್ತವ ಸರ್ವಯಂತುಃ .
ಕಿಂತು ಸ್ವಭಕ್ತಹಿತಶರ್ಮಸುಮಂಗಲಾರ್ಥಂ
ತ್ವಾಂ ಧರ್ಮದೇವತನಯಂ ವಯಮಾನಮಾಮಃ .. 4..
ಸರ್ವರ್ಥಿಸದ್ಗುಣನಿಧೇ ಕರುಣೈಕಸಿಂಧೋ
ನೈಕಾಂಡನಾಥ ಪರಿಶಾಸಕ ಈಶ್ವರೇಶ .
ಭಕ್ತಪ್ರಿಯಂ ಸುಖಕರಂ ತವ ದಾಸದಾಸಾ
ಸ್ತ್ವಾಂ ಧರ್ಮದೇವತನಯಂ ವಯಮಾನಮಾಮಃ .. 5..
ವೃದ್ಧಿಂ ಗತಂ ಬಹುತರಾಂ ಭುವಿ ಚಾಪ್ಯಧರ್ಮಂ
ದೃಷ್ಟ್ವಾ ವಿಭೋಽನುಯುಗಮತ್ರ ಕೃಪಾನಿಧೇ ತ್ವಂ .
ನಾಶಾಯ ತಸ್ಯ ನು ಬಿಭರ್ಷಿ ಕಿಲಾವತಾರಾ-
ಸ್ತ್ವಾಂ ಧರ್ಮದೇವತನಯಂ ವಯಮಾನಮಾಮಃ .. 6..
ಸಾಕ್ಷಾದ್ ವಿಲೋಕ್ಯ ಪರಮಂ ಪುರುಷೋತ್ತಮಂ ತ್ವಾಂ
ಜಾತಾ ವಯಂ ಹಿ ಭಗವನ್ನಿತರಾಂ ಕೃತಾರ್ಥಾಃ .

ಧನ್ಯಾಶ್ಚ ಮೋದಮಧಿಗಾ ಭೃಶಮೇವ ಸರ್ವೇ
ತ್ವಾಂ ಧರ್ಮದೇವತನಯಂ ವಯಮಾನಮಾಮಃ .. 7..
ತ್ವಾಂ ಸ್ತೋತುಮಂತಪರಿಹೀನಮಗಮ್ಯುರೂಪಂ
ಶಕ್ತಾ ವಯಂ ನ ಪುರುದಿವ್ಯವಿಭೂತಿಧಾಮನ್ .
ಯಸ್ಮಾತ್ತವಾಂಘ್ರಿಕಮಲೇ ಧೃತಮಾನಸಾ ಹಿ
ತ್ವಾಂ ಧರ್ಮದೇವತನಯಂ ವಯಮಾನಮಾಮಃ .. 8..
ಇತಿ ಶ್ರೀಸ್ವಾಮಿನಾರಾಯಣಬಾಪಾಚರಿತ್ರಾಮೃತಸಾಗರೇ ಪ್ರಥಮಪ್ರವಾಹೇ
ಷಷ್ಠೇ ತರಂಗೇ-ಅಕ್ಷರಾದಿದೇವಕೃತಾ ಶ್ರೀಹರಿಸ್ತುತಿಃ ಸಂಪೂರ್ಣಾ .

—
Aksharadidevakrita Shri Hari Stuti
pdf was typeset on August 9, 2024

Please send corrections to sanskrit@cheerful.com

